

سید محمد یوسف بنوریؒ: حضرت مفتی ولی حسن نوکریؒ، حضرت مولانا محمد ادریس میرٹھیؒ وغیرہ حضرات شامل ہیں۔ فراغت کے جامعہ اشرفیہ سکھر میں مدرس کے فرائض سرانجام دیے۔ ۱۹۹۵ء میں جامعہ بنوری ناؤن تشریف لائے اور تادفات اسی ادارے میں دینی خدمات انجام دیتے رہے۔ مفتی نظام الدین شاہزادیؒ کی شہادت کے بعد آپ کو جامعہ کے دارالاوقافہ کا رئیس بنا دیا گیا۔ جامعہ بنوری ناؤن میں مدرس کے علاوہ آپ جامعہ درویشیہ میں بھی مدرس کے فرائض سرانجام دیتے تھے اور جامعہ مسجد الحمراء جمشید روڈ کی امامت و خطابت کی ذمہ داری بھی نبھاتے تھے۔

دوسرے شہید ہونے والے مفتی محمد صالح کا تعلق بھی جامعہ بنوری ناؤن سے تھا۔ آپ کی شہرت جامعہ بنوری ناؤن کے جید اور حاضر جواب عالم کے طور پر تھی۔ ۱۹۹۲ء میں جامعہ ہذاہی سے تعلیم مکمل کر کے دستار قصیل حاصل کی اور تادم وفات جامعہ سے وابستہ رہے۔ بوقت شہادت آپ کی عمر ۲۲ سال تھی۔

تیسرا شہید ہونے والے حافظ حسان علی شاہ کی عمر ۲۲ سال تھی۔ آپ جامعہ درویشیہ کے مہتمم مولانا الیافت علی شاہ کے چھوٹے صاحزادے ہیں اور جامعہ درویشیہ میں ہی درجہ ثانیہ میں زیر تعلیم تھے۔



مولانا قاری عبدالحی عابدیؒ وفات: ملک کے نامور خطیب اور ممتاز عالم دین مولانا عبدالحی عابدیؒ ۲۶ ربیع الاول ۱۴۳۲ھ، ۸ فروری ۲۰۱۳ء برز جمعہ انتقال کر گئے۔ اللہ وانا الیہ راجعون
 آپ کاشتار ملک کے ممتاز خطباء میں ہوتا تھا۔ آپ جامعہ دریشیہ تعلیم القرآن کے مہتمم تھے اور خطیب ایشیاء مولانا ضیاء القاسمیؒ کے بھائی تھے۔ آپ نے عقیدہ ختم نبوت، ناموس صحابہ وآل بیتؐ کے تحفظ، شان رسالت و توحید و سنت کی اہمیت و ضرورت کے عنوان بے مثال تقریبیں کیں۔ آپ کی عمر بوقت وفات ۷۵ سال تھیں۔



ادارہ وفاق المدارس ان تمام حضرات کے ورثاء اور متعلقین کے غم میں برابر کا شریک ہے اور دعا گو ہے کہ اللہ تبارک و تعالیٰ ان تمام مرحمین کی کامل و مکمل مغفرت فرمائے اور ان کے درجات کو بلند فرمائے اور لواثقین کو صبر حبیل عطا فرمائے۔ آمين